

Врз основа на член 36 став (1) точка 15 и член 50 став (1) точка 4 од Законот за локалната самоуправа ("Службен весник на РМ" бр.5/02 и "Службен весник на РСМ" бр.202/24), член 17 и 17-а став (2) од Законот за јавните претпријатија ("Службен весник на РМ" бр. 38/96, 9/97, 6/02, 40/03, 49/06, 22/07, 83/09, 97/10, 6/12, 119/13, 41/14, 138/14, 25/15, 61/15, 39/16, 64/18 и 35/19 и "Службен весник на РСМ" бр. 275/19, 89/22, 274/22, 208/24 и 193/25), а во врска со Правилникот за формата и содржината на јавниот повик за пројавување на интерес за пријавување на кандидати за избор на член на управен и надзорен одбор на јавно претпријатие, начинот на поднесување на пријавата, обрасците за пријавување и начинот на бодување и селекција на кандидатите ("Службен весник на РСМ" бр.213/2024) и Одлуката за објавување на Јавен повик за пројавување на интерес за пријавување на кандидати, за избор на членови на управен одбор на ЈКП "Гази Баба - 2007" - Скопје, бр.09-9492/3 од 21.11.2025 година, донесена од Советот на Општина Гази Баба, Градоначалникот на Општина Гази Баба објавува

## **ЈАВЕН ПОВИК**

### **за пројавување на интерес за пријавување на кандидати, за избор на членови на управен одбор на ЈКП "Гази Баба - 2007" - Скопје**

#### **I. ПРЕДМЕТ НА ЈАВНИОТ ПОВИК**

Предмет на Јавниот повик е спроведување на постапка за избор на **(7) седум** членови во управниот одбор на ЈКП "Гази Баба - 2007" - Скопје.

Мандатот на членовите на управниот одбор е (4) четири години, со право на уште еден последователен мандат.

Постапката ќе се спроведе согласно Правилникот за формата и содржината на јавниот повик за пројавување на интерес за пријавување на кандидати за избор на член на управен и надзорен одбор на јавно претпријатие, начинот на поднесување на пријавата, обрасците за пријавување и начинот на бодување и селекција на кандидатите ("Службен весник на РСМ" бр.213/2024).

#### **II. ПРАВО НА УЧЕСТВО**

Право на учество имаат сите лица кои ќе пројават интерес за пријавување на кандидати кои ги исполнуваат условите предвидени во Јавниот повик.

Јавниот повик со сите услови ќе биде објавен на веб страната на Општина Гази Баба [www.gazibaba.gov.mk](http://www.gazibaba.gov.mk) и на веб страната на ЈКП "Гази Баба - 2007" - Скопје.

### **III. УСЛОВИ КОИ ТРЕБА ДА СЕ ИСПОЛНАТ СОГЛАСНО ЗАКОНОТ ЗА ЈАВНИ ПРЕТПРИЈАТИЈА**

За член на управниот одбор на ЈКП "Гази Баба - 2007" - Скопје може да биде именувано лице кое ги исполнува следниве услови:

- е државјанин на Република Северна Македонија,
- има стекнати најмалку 240 кредити според ЕКТС или завршен VII/1 степен образование, и
- во моментот на именувањето со правосилна судска пресуда не му е изречена казна или прекршочна санкција забрана за вршење на професија, дејност или должност.

Членовите на управниот одбор на ЈКП "Гази Баба - 2007" - Скопје, треба да имаат најмалку (5) пет години работно искуство, од кои:

- најмалку 1 (еден) член на управниот одбор со работно искуство од областа на финансиско работење и
- најмалку 1 (еден) член на управниот одбор со работно искуство од областа на правните работи.

### **IV. РАБОТНИ ЗАДАЧИ, ОДГОВОРНОСТИ, ПРАВА И ОБВРСКИ НА УПРАВЕН ОДБОР**

Согласно член 19 од Законот за јавните претпријатија, Управниот Одбор, ги извршува следните работни задачи, одговорности, права и обврски и тоа:

1. Го донесува статутот на јавното претпријатие;
2. Ги усвојува програмата за работа и развој на јавното претпријатие;
3. Ја утврдува деловната политика;
4. Ги усвојува тримесечниот извештај кој содржи показатели за финансиското работење, годишната сметка и извештајот за работењето на јавното претпријатие;
5. Одлучува за употребата на средства остварени со работењето на јавното претпријатие и покривањето на загубите;
6. Ги донесува одлуките за инвестиции;
7. Ги утврдува цените на производите и услугите;
8. Одлучува за внатрешната организација на јавното претпријатие;
9. Го донесува актот за утврдување на висината на вредноста на бодот за пресметување на платите на вработените во јавното претпријатие;
10. Врши други работи утврдени со актот за основање и статутот на јавното претпријатие.

## V. НАДОМЕСТОК

Претседателот и членовите на управниот одбор на јавното претпријатие имаат право на месечен надоместок за својата работа, врз основа на присуство на седници на управниот одбор на јавното претпријатие.

Вкупниот месечен надоместок на претседателот и членовите на управниот одбор поединечно, не смее да го надмине износот од една половина од просечната нето плата на вработените во јавното претпријатие исплатена во претходната година.

Висината на месечниот надоместок за претседателот и членовите на управниот одбор на јавното претпријатие со одлука го утврдува основачот на јавното претпријатие.

## VI. НАЧИН НА ПРИЈАВУВАЊЕ НА ЈАВНИОТ ПОВИК

Задолжителни документи кои треба да бидат доставени како доказ за исполнување на условите за кандидат за член на Управниот одбор на на ЈКП "Гази Баба - 2007" - Скопје се:

- Уверение за државјанство на Република Северна Македонија,
- Уверение или диплома за завршено високо образование и стекнати 240 кредити според ЕКТС или завршен VII/1 степен образование,
- Потврда дека со правосилна судска пресуда не му е изречена казна или прекршочна санкција забрана за вршење на професија, дејност или должност,
- Потврда за евидентиран стаж од Фондот на пензиско и инвалидско осигурување на Република Северна Македонија,
- Кратка биографија,
- Сертификати, лиценци, уверенија, дипломи издадени од овластени односно акредитирани институции за нивно издавање согласно закон.

## VII. ПОСТАПКА ЗА СЕЛЕКЦИЈА НА ЧЛЕНОВИТЕ

Постапката за селекција на членови на управниот одбор на ЈКП "Гази Баба - 2007" - Скопје се состои од две фази и тоа:

- **Фаза 1 - административна селекција** (фаза во која се врши проверка на внесените податоци во пријавата со условите од јавниот повик кои треба да се идентични со условите утврдени во Законот за јавните претпријатија, како и на доставените докази и се врши нивно бодување) и
- **Фаза 2 - интервју** (фаза во која преку ситуациони и стручни прашања и практични задачи се проверуваат општите и посебните работни компетенции на кандидатот и се врши нивно бодување, а се поставуваат и општи прашања со кои се проверува интересот и мотивацијата на кандидатот за работата, прашања за неговото претходно работно искуство, очекувањата на кандидатот и сл.).

Точниот датум, време и место на оддржување на интервјуто ќе бидат објавени на веб страната на Општина Гази Баба: [www.gazibaba.gov.mk](http://www.gazibaba.gov.mk).

### **VIII. РОК И НАЧИН НА ДОСТАВУВАЊЕ НА ПРИЈАВИТЕ**

Јавниот повик се објавува на ден 24.11.2025 година и трае 5 (пет) дена, односно најдоцна до 01.12.2025 година.

**Денот на објавување не се засметува во рокот.**

Пријавените кандидати соодветната документација во хартиена форма, во оригинал или копија заверена на нотар заедно со пополнета **Пријава на образец за пријавување** (која е во прилог кон повикот) да ја достават до:

Архивата на Општина Гази Баба, ул.„Архимедова” бр.2, Скопје (со назнака: **За Јавен повик за пројавување на интерес за пријавување на кандидати за избор на членови на управен одбор на ЈКП "Гази Баба - 2007" - Скопје**).

Незадоволните кандидати од изборот за членови во управниот одбор на јавното претпријатие имаат право да поведат управен спор до надлежен суд согласно со Законот за управни спорови.

**Напомена:** Пријавите кои содржат нецелосни податоци и некомплетна документација, како и тие што нема да бидат доставени во определениот рок, нема да бидат предмет на разгледување.

**ГРАДОНАЧАЛНИК НА ОПШТИНА ГАЗИ БАБА**